

JEE एडवांस्ड के टॉप 300 को IIT इंदौर देगा लग्जरियस स्टूडियो अपार्टमेंट


अनुराग शर्मा | इंदौर

आईआईटी इंदौर में एडमिशन लेने वाले कैंडिडेट्स के लिए संस्थान एक नया ऑफर डिजाइन किया है। आईआईटी इंदौर में एडमिशन लेने वाले कैंडिडेट्स को सर्वसुविधायुक्त स्टूडियो अपार्टमेंट संस्थान की तरफ से दिया जाएगा। हालांकि ये सुविधाएं यहां एडमिशन लेने वाले हर स्टूडेंट के लिए नहीं हैं। ये लग्जरी सिर्फ उन्हें दी जा रही है जिन्होंने जेईई एडवांस्ड के टॉप 300 में जगह बनाई है। देश के पुराने आईआईटी में एडमिशन लेने वाले स्टूडेंट्स को आकर्षित करने के लिए आईआईटी इंदौर ये ऑफर दे रहा है।

सिंगल ऑक्यूपेंसी स्टूडियो अपार्टमेंट जिसमें एक मास्टर बेडरूम, हॉल में एलईडी एचडी टीवी, फ्रिज, टेलीफोन, फुल फर्निशड होगा जिसमें वाई-फाई कनेक्शन, डाइनिंग प्लेटफॉर्म भी रखा गया है। टॉप 300 में जगह बनाकर आईआईटी इंदौर में एडमिशन लेनेवाले स्टूडेंट्स पूरे बी.टेक कोर्स के दौरान यहां रह सकेंगे।

बाकी स्टूडेंट्स के लिए भी हैं कुछ सुविधाएं

आईआईटी में एडमिशन लेने वाले दूसरे स्टूडेंट्स को भी रहने के लिए फ्लैट्स दिए जाएंगे हैं लेकिन पांच बेडरूम वाले फ्लैट में पांच स्टूडेंट्स रहेंगे। हर स्टूडेंट को एक रूम दिया जाएगा। इसके अलावा दी जाने वाली कई सुविधाओं का उपयोग उन्हें मिलकर करना होगा। हालांकि इसमें एलईडी टीवी मौजूद नहीं होगा। डाइनिंग हॉल, सोफा, फ्रिज, टेलीफोन सभी के लिए होंगे। अन्य सुविधाओं के रूप में जिम्नेशियम, टेबल टेनिस, फुटबॉल, वॉलीबॉल, ट्रान्सपोर्ट, बैंक व एटीएम और प्रिंटिंग जैसी सुविधाएं भी दी जा रही हैं।



आईआईटी इंदौर में एडमिशन लेने वाले टॉपर्स के लिए ऐसे अपार्टमेंट तैयार किए जा रहे हैं।

पुराने आईआईटी से कॉम्पिटिशन है वजह

आईआईटी की पीआरओ प्रोफेसर निर्मला मेनन के अनुसार जेईई के टॉपर्स बॉम्बे और दिल्ली जैसे पुराने संस्थानों में ही जाना पसंद करते हैं। नए आईआईटी होने की वजह से हमें पुराने आईआईटीज से कॉम्पिट करना पड़ता है। इस संस्थान में भी टॉपर्स एडमिशन ले इसलिए हम ये फैसिलिटीज दे रहे हैं। हालांकि इस ऑफर के बावजूद अब तक किसी टॉपर ने अब तक यहां एडमिशन नहीं लिया है।

रैंक में आया सुधार

संस्थान में पिछले साल के मुकाबले बी.टेक की लगभग सभी ब्रांचेस की ओपनिंग और क्लोजिंग रैंक में सुधार हुआ है। सबसे ज्यादा कम्प्यूटर साइंस की ही डिमांड है। इसकी रैंक में ओपनिंग रैंक में 85 अंकों का सुधार हुआ है। बुधवार रात तक कम्प्यूटर साइंस की ओपनिंग रैंक 848 थी जो 2016 में 933 थी। इसी ब्रांच की क्लोजिंग रैंक 1461 है जो पिछले साल 1411 थी। दूसरी ब्रांच की रैंक में भी सुधार हुआ है।

| 2017 | ओपनिंग | क्लोजिंग |
|-----------------|--------|----------|
| कम्प्यूटर साइंस | 848 | 1461 |
| सिविल | 5278 | 6194 |
| मैकेनिकल | 3659 | 4443 |
| इलेक्ट्रिकल | 2255 | 3535 |
| मेटलर्जिकल | 5753 | 7258 |
| 2016 | ओपनिंग | क्लोजिंग |
| कम्प्यूटर साइंस | 933 | 1411 |
| सिविल | 4626 | 6561 |
| मैकेनिकल | 3432 | 4434 |
| इलेक्ट्रिकल | 1730 | 3577 |
| मेटलर्जिकल | 6082 | 7732 |

देश में कुल 23 आईआईटी हैं। टॉपर्स की चॉइस आईआईटी बॉम्बे जैसे पुराने संस्थान हैं। इंदौर में टॉप 300 में से एक ने भी इस संस्थान को अब तक नहीं चुना है।

